

प्रमुख समाचार

- 1) लोकसभा द्वारा सार्वजनिक परीक्षा संशोधन विधेयक, २०२६ पारित: धाँधली गर्नेलाई १० वर्ष जेल र १० करोडसम्मको जरिमाना
- 2) प्रधानमन्त्री नरेन्द्र मोदीले २ अगस्टमा 'नशामुक्त युवा: विकसित भारत सङ्कल्प अभियान' को शुभारम्भ गर्नुहुने ।
- 3) राज्य सभा द्वारा राष्ट्रिय सम्मानको अपमान रोकथाम संशोधन विधेयक, २०२६ पारित: राष्ट्रगीत 'वन्दे मातरम्'ले पनि अब राष्ट्रगान सरह कानूनी संरक्षण पाउने
- 4) केन्द्रीय गृह मन्त्री अमित शाहद्वारा असमको बाढी अवस्थाबारे समीक्षा: राहत र पुनर्निर्माणका लागि राज्यलाई पूर्ण सहयोगको आश्वासन

सार्वजनिक परीक्षा संशोधन विधेयक, २०२६ लोकसभाबाट पारित:

लोकसभाले आज सार्वजनिक परीक्षा (अनुचित साधन निवारण) संशोधन विधेयक, २०२६ लाई बहुमतले पारित गरेको छ। यस विधेयकले सार्वजनिक परीक्षा ऐन, २०२४ लाई संशोधन गर्दै प्रश्नपत्र चुवाहट र परीक्षामा हुने धाँधलीविरुद्ध अझ कडा कानूनी प्रावधानहरूको व्यवस्था गरेको छ। संशोधित कानून अनुसार परीक्षामा अनुचित कार्यमा संलग्न दोषीहरूलाई १० वर्षसम्मको कैद, १० करोड रुपैयाँसम्मको जरिवाना र सम्पत्ति जफत गर्नेसम्मको सजाय हुनेछ। मुद्दाहरूको चाँडो चिनाफाना गर्नलाई प्रत्येक राज्य तथा केन्द्र शासित प्रदेशहरूमा विशेष फास्ट ट्र्याक अदालत अनिवार्य स्थापना गर्नुपर्ने, प्रहरीमा उजुरी दर्ता भएको दुई महिनाभित्र अनुसन्धान पूरा गर्नुपर्ने, र आरोपपत्र दर्ता भएको तीन महिनाभित्र अदालतको सुनवाई सक्नुपर्ने समयसीमा तोकिएको छ।

विधेयकमाथिको छलफलको उत्तर दिँदै कार्मिक, जनगुनासो तथा पेन्सन राज्यमन्त्री डा. जितेन्द्र सिंह ले भन्नुभयो :

यस अघि लोकसभामा प्रतिपक्षका नेता राहुल गान्धीले देशमा शिक्षा प्रणाली महँगो हुँदै गएकोमा चिन्ता व्यक्त गर्दै नीट NEET मुद्दामा विद्यार्थीहरूले गरेको विरोध युवाहरूको गम्भीर अभिव्यक्ति भएकाले त्यसको सम्मान हुनुपर्ने धारणा राख्नु भएको थियो ।

राष्ट्रपतिद्वारा परम्परागत कलाकारहरूसँग भेट

राष्ट्रपति द्रौपदी मुर्मूले आज राष्ट्रपति भवनमा भारतीय परम्परागत कलाकारहरूसँग भेटघाट गरी उनीहरूका कलाकृतिहरूको अवलोकन गर्नुभयो। **कलाकार निवास** कार्यक्रम अन्तर्गत, बनारस वृत्तचित्र, थाङ्का, केरला वृत्तचित्र, बसोहली र मैसूरु जस्ता १२ वटा परम्परागत कलाका प्रतिनिधि कलाकारहरू राष्ट्रपति भवनमा हाल बसोबास गरिरहेका छन्। यो कार्यक्रमले भारतको सांस्कृतिक पहिचान र परम्परागत कलालाई जोगाउन महत्त्वपूर्ण भूमिका खेल्ने बताइएको छ।

प्रधानमन्त्रीले २ अगस्टमा 'नशामुक्त युवा: को शुभारम्भ गर्नुहुनेछ ।

प्रधानमन्त्री नरेन्द्र मोदीले आगामी अगस्ट २ तारिखका दिन, विकसित भारत सङ्कल्प अभियान: नशामुक्त युवा नामक १०० हप्ता लामो देशव्यापी अभियानको शुभारम्भ गर्नुहुनेछ। युवा नेतृत्व र सामाजिक सहभागिताका लागि बनाइएको अनलाइन प्लेटफर्म 'माई भारत' को नेतृत्वमा, लागूपदार्थ दुर्व्यसन विरुद्ध जनचेतना फैलाउन र युवा शक्तिलाई राष्ट्र निर्माणमा जोड्ने उद्देश्यका साथ सरकारले १०० हप्ते विशाल जन-आन्दोलनको घोषणा गरेको छ।

युवा तथा खेलकुद मन्त्रालयका अनुसार, यो अभियान भारतमा लागूपदार्थ दुर्व्यसनविरुद्ध युवाहरूद्वारा सञ्चालित हालसम्मकै सबैभन्दा ठूलो जन-आन्दोलन हुनेछ। यस अभियानमा 'माई भारत' का स्वयंसेवकहरू, राष्ट्रिय सेवा योजना, विभिन्न युवा क्लब, विद्यालय, कलेज, विश्वविद्यालयका विद्यार्थीका साथै आध्यात्मिक संस्थाहरूको सहभागिता रहनेछ।

अभियान अन्तर्गत आगामी १०० हप्तासम्म प्रत्येक आइतबार देशभरि युवाहरूको नेतृत्वमा खेलकुद प्रतियोगिता, पदयात्रा, ध्यान तथा योग शिविर, सांस्कृतिक कार्यक्रम र सडक नाटक जस्ता विविध जनचेतनामूलक गतिविधिहरू आयोजना गरिनेछन्। अभियानमा उत्कृष्ट योगदान पुर्याउने स्वयंसेवक तथा संस्थाहरूलाई प्रोत्साहनस्वरूप सम्मान गरिने मन्त्रालयले जनाएको छ।

राज्य सभा द्वारा राष्ट्रिय सम्मानको अपमान रोकथाम (संशोधन) विधेयक, २०२६ पारित:

राज्य सभाले आज राष्ट्रिय सम्मानको अपमान रोकथाम (संशोधन) विधेयक, २०२६ लाई सर्वसम्मतिबाट पारित गरेको छ। यस विधेयकले सन् १९७१ को मूल ऐनलाई संशोधन गर्दै राष्ट्रिय गीत वन्दे मातरम् लाई राष्ट्रगान जन गण मन सरह वैधानिक र कानूनी संरक्षण प्रदान गर्ने व्यवस्था गरेको छ। नयाँ कानून अनुसार वन्दे मातरम्को अपमान गर्नेलाई तीन वर्षसम्मको कैद, जरिवाना वा दुवै सजाय हुन सक्नेछ।

विधेयकमाथि भएको छलफलको उत्तर दिँदै गृह राज्यमन्त्री नित्यानन्द रायले यो संशोधन केवल एउटा कानूनी फेरबदल मात्र नभई भारतको आत्मा, राष्ट्रिय चेतना, सांस्कृतिक धरोहर र स्वतन्त्रता संग्रामका आदर्शहरूप्रतिको सामूहिक प्रतिबद्धताको प्रतीक भएको बताउनुभयो।

केन्द्रीय गृह मन्त्री द्वारा असमको बाढी अवस्थाबारे समीक्षा:

केन्द्रीय गृह मन्त्री अमित शाहले असमका मुख्यमन्त्री डा. हिमन्त विश्व शर्मासँग भिडियो कन्फरेन्सका माध्यमबाट वार्ता गरी माथिल्लो असममा आएको विनाशकारी बाढी र त्यसपछिको राहत कार्यको समीक्षा गर्नुभएको छ।

मुख्यमन्त्री डा. शर्माको सामाजिक सञ्जाल मार्फत जानकारी दिँदै भन्नुभयो, गृह मन्त्रीले बाढी द्वारा पिडित क्षेत्रको वास्तविक अवस्थाबारे जानकारी लिनुभएको र बाढी प्रभावित क्षेत्रमा राहत, पुनःस्थापना र

पुनर्निर्माणका लागि भारत सरकारका तर्फबाट आवश्यक सबै सहयोग निरन्तर उपलब्ध गराइने आश्वासन दिनुभएको जानकारी गराउनुभयो।

यसैबीच उड़ीसा राज्यका विभिन्न जिल्लाहरूमा नदीहरूको जलस्तर तीव्र रूपमा बढेपछि बाढीको स्थिति गम्भीर बनेको छ। लगातार बाढीका कारण हजारौं मानिसहरू विस्थापित भएका छन् भने जनजीवन अस्तव्यस्त बनेको छ।

मुख्य नदीहरू खतराको निशानभन्दा माथि बगिरहेका र विभिन्न स्थानमा बाँध फुट्ने घटनाहरू सार्वजनिक भएपछि राज्य प्रशासनले उद्धार तथा राहत कार्यलाई थप तीव्र बनाएको छ। हाम्रा संवाददाताका अनुसार हालसम्म राज्यमा दुई लाखभन्दा बढी मानिसहरू बाढीबाट प्रभावित भएका छन्।

राष्ट्रिय मानव अधिकार आयोगद्वारा उत्तर प्रदेश सरकार र प्रहरीलाई नोटिस

राष्ट्रिय मानव अधिकार आयोग ले उत्तर प्रदेशको वाराणसी जिल्लास्थित एउटा निजी विद्यालयमा ५ वर्षीय बालकमाथि शिक्षकद्वारा अमानवीय व्यवहार र यातना दिइएको घटनालाई गम्भीरताका साथ लिँदै उत्तर प्रदेशका मुख्य सचिव र वाराणसीका प्रहरी आयुक्तलाई नोटिस जारी गरेको छ। सञ्चारमाध्यममा आएका समाचारहरूको आधारमा आयोगले स्वतः संज्ञान लिँदै, दुई हप्ताभित्र यस विषयमा विस्तृत प्रतिवेदन बुझाउन आयोगले आदेश दिएको छ।

अमरनाथ यात्रा: गुरु पूर्णिमासँगै औपचारिक यात्रा सुरु

गुरु पूर्णिमाको पावन अवसरमा आज श्रीनगरको ऐतिहासिक मैसुमास्थित दशनामी अखाडाबाट पवित्र 'छडी मुबारक'लाई विधिपूर्वक बाहिर निकालिएको छ। यस अनुष्ठान सँगै श्री अमरनाथको पवित्र गुफा तर्फको वार्षिक यात्रा औपचारिक रूपमा सुरुवात भएको छ। यो यात्रा श्रावण पूर्णिमा को दिन पवित्र अमरनाथ गुफा पुगी विशेष पूजाअर्चना साथ सम्पन्न हुनेछ।

अन्तर्राष्ट्रिय बाघ दिवस आज मनाइँदै:

आज अन्तर्राष्ट्रिय बाघ दिवस हो, विश्वभर बाघ संरक्षण, तिनीहरूको प्राकृतिक बासस्थानको सुरक्षा र लोप हुँदै गएका बाघको संख्या वृद्धि गर्ने उद्देश्यका साथ अन्तर्राष्ट्रिय बाघ दिवस पालना गरिन्छ। सन् २०१० मा रुसको सेन्ट पिटर्बर्गमा सम्पन्न सम्मेलनबाट यस दिवसको सुरुवात भएको हो। हालैको तथ्याङ्क अनुसार विश्वभर बाघको संख्या बढेर करिब ५,७११ पुगेको र यसमध्ये ७० प्रतिशतभन्दा बढी बाघ भारतमा रहेको पाइएको छ जसले कारण भारतलाई बाघ संरक्षणमा विश्वकै अग्रणी राष्ट्र स्थापित भएको छ।

राष्ट्रमण्डल खेलकुद २०२६:भारतको पदक संख्या १२ पुग्यो

ग्लासगोमा जारी राष्ट्रमण्डल खेलकुद २०२६ मा भारतीय खेलाडीहरूले उत्कृष्ट प्रदर्शन जारी राखेका छन्। भारतका धावक गूलवीर सिंहले पुरुष १०,००० मिटर दौडमा रजत पदक जित्दै नयाँ इतिहास रचेका छन्।

उहाँ राष्ट्रमण्डल खेलकुदको यो स्पर्धामा पदक जित्ने पहिलो भारतीय एथलिट बनेका छन । यसका साथै ग्लासगो खेलकुदमा भारतको कुल पदक संख्या १२ पुगेको छ

राष्ट्रपति, तथा उपराष्ट्रपति ले यस उपलब्धिका निम्ति खेलाडीहरुलाई बधाई तथा शुभकामना व्यक्त गर्नुभएको छ।

प्रमुख समाचारहरु पुनः एक पटक

- 1) लोकसभा द्वारा सार्वजनिक परीक्षा संशोधन विधेयक, २०२६ पारित: धाँधली गर्नेलाई १० वर्ष जेल र १० करोडसम्मको जरिमामा
- 2) प्रधानमन्त्री नरेन्द्र मोदीले २ अगस्टमा 'नशामुक्त युवा: विकसित भारत सङ्कल्प अभियान' को शुभारम्भ गर्नुहुने ।
- 3) राज्य सभा द्वारा राष्ट्रिय सम्मानको अपमान रोकथाम संशोधन विधेयक, २०२६ पारित: राष्ट्रगीत 'वन्दे मातरम'ले पनि अब राष्ट्रगान सरह कानूनी संरक्षण पाउने
- 4) केन्द्रीय गृह मन्त्री अमित शाहद्वारा असमको बाढी अवस्थाबारे समीक्षा: राहत र पुनर्निर्माणका लागि राज्यलाई पूर्ण सहयोगको आश्वासन